

आयोजन

जीएमएन कॉलेज में एंटी-रैगिंग सेल की ओर से कार्यक्रम का आयोजन

# कॉलेज में विद्यार्थी करें रैगिंग का विरोध

संवाद न्यूज एजेंसी

अंबाला। जीएमएन कॉलेज के एंटी-रैगिंग सेल की ओर से मनोविज्ञान विभाग और महिला सेल के सहयोग से शनिवार को एंटी-रैगिंग पर एक ओरिएंटेशन कार्यक्रम हुआ।

इसका उद्घाटन कॉलेज के प्राचार्य डॉ. रोहित दत्त ने किया। उन्होंने विद्यार्थियों को कॉलेज की रैगिंग विरोधी नीति का पालन करने का निर्देश दिया और इस बात पर जोर दिया कि जीएमएन कॉलेज में रैगिंग के प्रति जीरो टॉलरेंस की नीति है।

उन्होंने उल्लेख किया कि किसी भी छात्र या छात्राओं की ओर से उपद्रवी या अनुशासनहीन गतिविधियों में शामिल होना, जो झुंझलाहट, कठिनाई, शारीरिक या मनोवैज्ञानिक नुकसान का कारण बनता है या होने की संभावना है या किसी नए या किसी अन्य छात्र में भय या आशंका पैदा करता है, उसे एक रैगिंग कृत्य



जीएमएन कॉलेज में एंटी रैगिंग सेल के संबंध में जानकारी देते प्राचार्य डॉ रोहित दत्त।

माना जाएगा। रैगिंग पर अंकुश लगाने के लिए कॉलेज परिसर को सीसीटीवी की निगरानी में रखा है। डॉ. सीमा कंसल, एंटी रैगिंग सेल और महिला सेल की संयोजक ने अपने विचार रखे।

ओरिएंटेशन कार्यक्रम में लगभग 81 छात्रों ने भाग लिया। डॉ. नियति ने मंच संभाला और डॉ. अनुराधा, डॉ. अमित, डॉ. राकेश, डॉ. एसएस कुंदू, डॉ. सरोज और डॉ. नीना भी मौजूद रहीं।